

రోజూ . . .

దినపత్రికలు . . తెల్లవారగనే

అక్షరాలు సింగారించుకొని

వాకిట్లో కొచ్చిపడుతూ ఉంటాయి

రోజు గడవగానే . . అటకమీద . . అలమరాలో

గుట్టలుగుట్టలుగా పేరుకుపోతుంటాయి

సంవత్సరం పూర్తిగానైనా గడవకముందే

తప్పు చేసినట్లు తలవంచుకొని కొత్త కాలెండర్లు

పాత కాలెండర్ల స్థానంలో వేలాడతాయి .

చూపుల వ్యాపారి . . రెప్పల షట్టర్లు పూర్తిగా దించివేస్తే . . రాత్రి

షట్టర్లు . . పెద్ద చప్పుడు బార్లా తెరిచేస్తే పగలు

నీటిపంపు కింద నీవుంచిన బక్కెట్లు మాత్రమే నిండుతాయి .

నీళ్ళు వస్తూనే ఉంటాయి . .

పంపును మరిచామా . .

ఖాళీ . . ఖాళీ . . ఖాళీ

దాహంతీరక..దప్పిక ఆరక నీవే కరిగి నీరై

నీవుంచిన బక్కెట్లో ..నీవే మునిగిపోయి

ఊపిరాడక గిలగిల తన్నుకొనే రోజు ఎదురవుతుంది.

27.03.91